



బీఆర్ఎస్లోకి భారీగా చేరికలు

• గులాబీ కండువలు కప్పి పార్టీలోకి ఆహ్వానించిన ఎమ్మెల్యే షకీల్

బోధన్, నవంబర్ 17: బోధన్ ఎమ్మెల్యే మహ్మద్ షకీల్ సమక్షంలో ఎడపల్లి మండల కేంద్రానికి చెందిన పలువురు యువకులు బీఆర్ఎస్ పార్టీలో చేరారు. స్థానిక ఎంపీటీసీ గుంజరి మసీదా రెడ్డి ఆధ్వర్యంలో వీర హనుమాన్ యువ జన సంఘం సభ్యులు, యువకులు సుమారు 50 మంది పార్టీలో చేరారు. వీరికి ఎమ్మెల్యే షకీల్ బోధన్లోని తన నివాసంలో కండువలు కప్పి వారిని పార్టీలోకి ఆహ్వానించారు. పార్టీలో చేరిన వారిలో హరీష్, అభినవ్, గణేశ్, శ్రీకాంత్, అజయ్ తదితరులు ఉన్నారు.

సాటాపూర్ గ్రామ శివారులో..

రెంజల్, నవంబర్ 17: మండలంలోని సాటాపూర్ శివారులో ప్రజా ఆశీర్వాద సభ ఏర్పాటును శనివారం పరిశీలించేందుకు వచ్చిన ఎమ్మెల్యే షకీల్ సమక్షంలో కాంగ్రెస్ పార్టీకి చెందిన నాయకులు, యువకులు బీఆర్ఎస్లో చేరారు. నవీపేట మండల కేంద్రానికి చెందిన భాస్కర్ రెడ్డి, సంజీవ్, బినోల గ్రామానికి చెందిన 25 మంది యువకులు కాంగ్రెస్ నుంచి బీఆర్ఎస్లో చేరారు. వారికి ఎమ్మెల్యే గులాబీ కండువా కప్పి పార్టీలోకి స్వాగతించారు. ఎమ్మెల్యే వెంట బీఆర్ఎస్ రాష్ట్ర నాయకుడు రాంకిషన్ రావు, నవీపేట ఎంపీటీ స్రీనివాస్, నర్సింగరావు, భూమారెడ్డి, తెడ్డు పొశెట్టి, మండల నవీపేట, రెంజల్ మండలాల పార్టీ అధ్యక్షులు నాయకులు, కార్యకర్తలు పాల్గొన్నారు.



బోధన్లో బీఆర్ఎస్లో చేరిన యువకులను పార్టీలోకి ఆహ్వానిస్తున్న ఎమ్మెల్యే మహ్మద్ షకీల్



సాటాపూర్లో ఎమ్మెల్యే షకీల్ సమక్షంలో బీఆర్ఎస్లో చేరుతున్న నవీపేట మండల నాయకులు

నేడు సాటాపూర్కు హరీష్ రావు

బోధన్, నవంబర్ 17: బోధన్ నియోజకవర్గానికి బీఆర్ఎస్ స్టార్ క్యాంపెయినిచ్చు హరీష్ రావు, కేటీఆర్ వస్తున్నారు. 18న శనివారం నియోజకవర్గంలోని సాటాపూర్లో నిర్వహించనున్న ప్రజా ఆశీర్వాద సభకు మంత్రి తల్పీరు హరీష్ రావు హాజరవుతారు. 19న ఆదివారం బోధన్ పట్టణానికి మంత్రి కల్వకుంట్ల తారక రామారావు (కేటీఆర్) రానున్నారు. హరీష్ రావు పాల్గొనే ప్రజా ఆశీర్వాద సభ మొదట నవీపేట మండలం కేంద్రం సమీపంలో ఈడ్గా మైదానానికి సమీపంలో నిర్వహించాలని నిర్ణయించారు. కొన్ని కారణాలతో అక్కడి సభను రెంజల్ మండలం సాటాపూర్ గ్రామం వద్దకు మార్చారు. శనివారం ఉదయం 11 గంటలకు హరీష్ రావు సభ సాటాపూర్ - బోధన్ రోడ్డు పక్కన విశాలమైన మైదానంలో నిర్వహిస్తారు. ఆ ప్రాంతాన్ని బోధన్ ఎమ్మెల్యే,

బీఆర్ఎస్ అభ్యర్థి మహ్మద్ షకీల్ సందర్శించారు. మైదానాన్ని చదునుచేసే పనులను శనివారం సాయంత్రం ప్రారంభించారు.

రేపు బోధన్లో కేటీఆర్ రోడ్డు షో

బోధన్ నియోజకవర్గంలో బీఆర్ఎస్ ఎన్నికల ప్రచారం నిర్వహించేందుకు మంత్రి కేటీఆర్ 19న ఆదివారం బోధన్ పట్టణానికి సాయంత్రం 3 గంటలకు రానున్నారు. పట్టణంలోని ప్రధాన రహదారుల్లో రోడ్డు షో నిర్వహిస్తారు. అంబేద్కర్ చౌరస్తాలో కార్పర్ మీటింగ్లో ఆయన మాట్లాడుతారు. రెండు రోజులపాటు నియోజకవర్గంలో జరిగే హరీష్ రావు, కేటీఆర్ ప్రచార కార్యక్రమాలను ప్రజలు విజయవంతం చేయాలని బోధన్ ఎమ్మెల్యే, బీఆర్ఎస్ అభ్యర్థి మహ్మద్ షకీల్ ఒక ప్రకటనలో కోరారు.



మాట్లాడుతున్న టీఎస్ ఎమ్మార్పీఎస్ నాయకులు

సంక్షేమ పథకాలే బీఆర్ఎస్ను గెలిపిస్తాయి



రెంజల్లో ప్రచారం నిర్వహిస్తున్న బీఆర్ఎస్ నాయకులు



ఎడపల్లిలో ప్రచారం నిర్వహిస్తున్న బీఆర్ఎస్ నాయకులు

ఎమ్మెల్యే షకీల్ సతీమణి ఆయేషా ఫాతిమా

నవీపేట, నవంబర్ 17: సీఎం కేటీఆర్ ప్రవేశ పెట్టిన సంక్షేమ పథకాలే బీఆర్ఎస్ను గెలిపిస్తాయని ఆయేషా ఫాతిమా ఛైర్మన్, ఎమ్మెల్యే షకీల్ సతీమణి ఆయేషా ఫాతిమా అన్నారు. శుక్రవారం తాడేపల్లి, దర్మాపూర్, నవీపేటలో బీఆర్ఎస్ అభ్యర్థి షకీల్కు మద్దతుగా ప్రచారం నిర్వహించారు. బీఆర్ఎస్ మ్యూనిసిపాలిటీలోని అంశాలను వివరించారు. బీఆర్ఎస్ అభ్యర్థి షకీల్ను అత్యధిక మెజారిటీతో గెలిపించాలని ఓటర్లను అభ్యర్థించారు. కార్యక్రమంలో బీఆర్ఎస్ మండల అధ్యక్షుడు వొక్కెర్ల నర్సింగరావు, సీనియర్ నాయకులు తెడ్డు

పోశెట్టి, డొంత ప్రవీణ్ కుమార్, లోకం నర్సయ్య, కరిపె మల్లేశ్, మంత్రి సాయికుమార్ గౌడ్, సూరిబాబు, తహేర్, అజ్జా, ఆఫ్ఘర్, బీఆర్ఎస్ మహిళా నాయకులు ఆడిపు అంజలి, పుప్ప, మహిళలు పాల్గొన్నారు. రెంజల్లో ఎన్నికల ప్రచారం రెంజల్, నవంబర్ 17: మండల కేంద్రంలో బోధన్ ఎమ్మెల్యే షకీల్ను గెలిపించాలని కోరుతూ బీఆర్ఎస్ మైన్డార్ట్ జిల్లా నాయకుడు రఫీక్, మండల యూత్ అధ్యక్షుడు ఎండ్ డిప్యూటీ ఆధ్వర్యంలో ప్రచారం నిర్వహించారు. గ్రామంలోని 13వ వార్డులో ఇంటింటా తిరుగుతూ కారు గుర్తుకే ఓటు వేయాలని ఓటర్లను అభ్యర్థించారు. బీఆర్ఎస్ మండల ప్రధాన కార్యదర్శి అసాని అనిల్,

మండల యూత్ ఉపాధ్యక్షుడు ఉమర్ ఫారుఖ్, పార్టీ రెంజల్ గ్రామ అధ్యక్షుడు అంజయ్య, బోధన్ ఏఎంసీ డైరెక్టర్ సమీ, తిరుపతి రాము, తదితరులు పాల్గొన్నారు. ఎడపల్లిలో.. ఎడపల్లి, నవంబర్ 17: బీఆర్ఎస్ బోధన్ నియోజకవర్గ అభ్యర్థి షకీల్ను భారీ మెజారిటీతో గెలిపించాలని కోరుతూ మండల కేంద్రంలో బీఆర్ఎస్ నాయకులు ఇంటింటా ప్రచారం నిర్వహించారు. సైన్సెటీ చైర్మన్ పోల మల్లారెడ్డి, ఉప సర్పంచ్ ఆకుల శ్రీనివాస్, ఎంపీటీసీలు బాబా, మసీదా రెడ్డి, బీఆర్ఎస్ సీనియర్ నాయకులు, న్యాయనంది సుబ్బాష్, ఎల్లయ్య యాదవ్, బంజ శంకర్, కార్యకర్తలు పాల్గొన్నారు.

బీఆర్ఎస్కు ఎమ్మార్పీఎస్ మద్దతు

శక్కర్నగర్, నవంబర్ 17: ఈ ఎన్నికల్లో తమపూర్తి మద్దతు బీఆర్ఎస్ పార్టీకే ఉంటుందని టీఎస్ ఎమ్మార్పీఎస్ నాయకులు శుక్రవారం ప్రకటించారు. బోధన్ పట్టణంలోని తట్టికోట్లో నిర్వహించిన సమావేశంలో ఏకగ్రీవంగా తీర్మానం చేశారు. ఎమ్మార్పీఎస్ బోధన్ నియోజకవర్గ ఇన్చార్జి డప్పుల చంద్రయ్య మాట్లాడుతూ బోధన్ నియోజకవర్గ బీఆర్ఎస్ అభ్యర్థి మహ్మద్ షకీల్ను భారీ మెజారిటీతో గెలిపించేందుకు తమవంతు కృషి చేస్తామని అన్నారు. కార్యక్రమంలో టీఎమ్ఎల్ఎస్ రాష్ట్ర నాయకులు మంత్రి సాయిలు, ఆకారం యాదయ్య, వాగ్మారే నాగూరావ్, ఏడుల్ల భూమయ్య, రాము, ఈరపురం పోశెట్టి, వెంకట రమణ, మాతంగి రాములు, సుండు భూమయ్య పాల్గొన్నారు.

షకీల్ విజయం కోసం దర్గాలో పూజలు

శక్కర్నగర్, నవంబర్ 17: బోధన్ బీఆర్ఎస్ అభ్యర్థి, బోధన్ ఎమ్మెల్యే మహ్మద్ షకీల్ మరోమారు ఘన విజయం సాధించాలని కోరుతూ బీఆర్ఎస్ కార్యకర్త పద్మశాలీ నర్సయ్య వర్షి మండలం బడాపహాడ్ దర్గాలో మొక్కారు. దర్గాపై చాదర్, పూలు సమర్పించి పూజలు నిర్వహించారు.



దర్గాలో చాదర్ సమర్పిస్తున్న పార్టీ కార్యకర్త నర్సయ్య

ఎరువుల విక్రయ కేంద్రాలను పర్యవేక్షించాలి

శక్కర్నగర్, నవంబర్ 17: జిల్లా వ్యాప్తంగా ఎరువుల విక్రయ కేంద్రాలను ఆయా మండలాల వ్యవసాయాధికారులు పర్యవేక్షించాలని జిల్లా వ్యవసాయాధికారి వాజిద్ హుస్సేన్ సూచించారు. శుక్రవారం బోధన్ పట్టణంలోని మార్కెట్ కమిటీ ఆవరణలోని రైతు వేదికలో ఏర్పాటు చేసిన అవగాహన సదస్సులో ఆయన పలు సూచనలు చేశారు. ఎరువుల విక్రయ కేంద్రాల్లో పర్య

వేక్షణకు ప్రత్యేకంగా రూపొందించిన యాప్ను వినియోగించాలని, దుకాణాలు తనిఖీలు చేసి ఆ దృశ్యాలను యాప్లో అప్లోడ్ చేయాలని అన్నారు. ఎరువుల విక్రయ కేంద్రాల్లో స్టాక్ వివరాలు, విక్రయాలు, ముగింపు నిల్వ తదితర అంశాలను ఆన్లైన్లో నమోదు చేయించాలని ఆయన సూచించారు. ఇందుకు గాను ఆయా మండలాల వ్యవసాయశాఖ అధికారులకు కేటా

యించిన తేదీల్లో ఎరువుల దుకాణాల్లో తప్పనిసరిగా పర్యవేక్షణ చేయాల్సి ఉంటుందని ఆయన పేర్కొన్నారు. సమావేశంలో మార్కెట్ డిఎం జితేందర్, ఎడపల్లి, రెంజల్, నవీపేట్, కోటగిరి, వర్షి మండలాల వ్యవసాయశాఖ అధికారులు సిద్ది రామేశ్వర్, లక్ష్మీకాంత్, సురేశ్ గౌడ్, శ్రీనివాస్ రావు, నాగేశ్ రెడ్డితో పాటు సింగిల్ విండ్ సీకా వోలు పాల్గొన్నారు.



అవగాహన కల్పిస్తున్న జిల్లా వ్యవసాయాధికారి వాజిద్ హుస్సేన్